

కార్తీక మాస సౌరభము - దీప శక్తి (Power of Lamp)

ఆలయాలలో, వివిధ రకాల వత్తులతో దీపారాధన చేస్తుంటారు. వత్తులు, పత్తితో సాదరణంగా చేస్తారు. కానీ వివిధ రకాల వత్తుల తో, ఆరాధన వలన దీపారాధన చేస్తే ఎంతో గొప్ప ఫలితాలు కలుగుతాయి.

1. మంచి మేలు రకం పత్తితో చేసిన తెల్లని వత్తులతో దేవునికి దీపారాధన చేసినచో, ఆ యింటి పితృ దేవతలకు, ఏవన్నా దోషాలుంటే వారు ఏ రూపంలో, ఎక్కడున్నా తొలగి పోతాయని శాస్త్రాలు చెప్తున్నాయి.

2. తామర తూడుల నుండి వచ్చే దారం తో చేసే వత్తులను తామర వత్తులంటారు. ఈ తామర వత్తులతో దీపారాధన, ఆవు నేయి తో చేసినచో, ఋణ బాధలు తొలగి పోవటమే కాకుండా, శ్రీ మహా లక్ష్మీ దేవి అపార అనుగ్రహం కలుగుతుంది.

3. అరటి నారతో చేసిన వత్తులతో దీపం ఆవు నేయి తో వెలిగించటం వలన, ఆ ఇంట్లో ఉత్తమ సంతానం కలుగుతుందని శాస్త్ర వాక్యాలు.

4. జిల్లేడు నార వత్తులతో దీపారాధన చేయటం వలన, శ్రీ లక్ష్మీ గణపతి అనుగ్రహం కలుగుతుంది.

5. పసుపు రంగు వత్తులు 2 వేసి ఆవు నేయి తో దీపారాధన చేసి (దాని ముందు) దీపం ముందు ఒక పశ్చరంలో, శ్రీ లక్ష్మీ గవ్వలు 9 ఒక చిన్న తెల్లని గుడ్డలో కట్టి ఉంచాలి. ఈ లక్ష్మీ గవ్వలు, శ్రీ మహా లక్ష్మీ స్వరూపము అని పురాణాలు చెప్తున్నవి. ఈ లక్ష్మీ గవ్వలు కొన్ని coins ధనంలో ఉంచుకోవాలి. దాని వలన కుటుంబ సభ్యుల మధ్య అభిప్రాయ భేదాలు తొలగి పోయి, ఒకరికొకరు సహాయ సహకారం అందించుకుంటారు.

6. ఎరుపు రంగు వత్తులు - 2 వేసి, ఆవునేయి తో దీపారాధన చేసి, శ్రీ లక్ష్మీ గవ్వలు 18, ఒక ఎర్ర గుడ్డ కట్టి ఈ దీపం ముందు 1 రోజు ఉంచి, మరునాడు వ్యాపారం స్థలంలో ఉంచిన, వ్యాపారం అభివృద్ధి అవుతుంది. రాబడి క్రమంగా పెరుగుతుంది.

7. దీపం, ఇంతకీ ఎక్కడ పెట్టాలని ప్రశ్న వస్తుంది. గ్రీన్ జెడ్ శివ లింగం ముందు కార్తీక మాసంలో పెడే, పై ఫలితాలు లభిస్తాయి.

8. 2 ఎల్లో వత్తులు, కార్తీక మాసంలో, గ్రీన్ లింగం ముందు ఆవు నేతి తో వెలిగించిన, అనారోగ్యాలు తగ్గును.

9. ఎర్రని వత్తులు-5, పన్నీరులో, నానబెట్టి ఎండ బెట్టి, వానిని, కార్తీక మాసంలో, ఆవు నేతితో ఈ 5 వత్తులు వేసి, జెడ్ శివలింగం ముందు కార్తీక మాసంలో వెలిగిస్తే, వైవాహిక జీవితంలో ఉన్న చింతలు తొలగిపోతాయి.

10. 108 లక్ష్మీ గవ్వలతో - శ్రీ మహా లక్ష్మీ దేవి అష్టోత్తరం శ్రీ లక్ష్మీ దేవి, శ్రీ చక్రం ముందు, 5 గ్రీన్ వత్తులు ఆవు నేయి తో దీపాలు వెలిగించినచో, అన్ని పనులు విజయవంతంగా జరుగుతాయి.

11. శ్రీ లక్ష్మీ గవ్వలు 57 తీసుకొని ముందుగా మృత్యుంజయ మంత్రం ఈ గవ్వలతో 57 ఒక్కొక్క గవ్వతో జపించి,

ఆవు నేయి తో 1 తెల్ల వత్తి, 1 ఎర్ర వత్తి, 1 గ్రీన్ వత్తి, 1 పసుపు వత్తి, 1 violet వత్తి ఈ వత్తులు వేసి దీపం వెలిగించి శివ లింగం ముందుంచాలి.

పైన జపం చేసిన, మృత్యుంజయ మంత్రం తో శక్తివంతమైన గవ్వలు, మీ యింటి ప్రధాన ద్వారం లోపల వైపున, ఒక చిన్న మూటలో కట్టి వ్రేలాడ దీయాలి. అలా చేయటం వలన, ఇంటిపై ఎలాటి మాంత్రిక శక్తులు పనిచేయవని అంటున్నారు.